

# విజయం

పేజీలు : 7

అక్షర సమరానికి నాంది..

## ఖమ్మం భద్రాద్రి కాత్తెగూడెం

శనివారం / సెప్టెంబర్ 24 / 2022

https://vijayamdaily.com

- ◆ అక్కడక్కడ మినహా పూర్వై రోడ్డు నిర్మాణ పనులు
- ◆ వాహనాలకు అనుమతినిచ్చిన నేషనల్ హైవే అధికారులు
- ◆ అద్భుతంగా నేషనల్ హైవే నిర్మాణం
- ◆ పురోగతిలో ఖమ్మం-కోదాడ హైవే పనులు
- ◆ త్వరలో ఖమ్మం నుంచి దేవరపల్లి పనులు ప్రారంభం
- ◆ ముమ్మరంగా ఖమ్మం టూ కురవి రహదారికి భూసేకరణ

**ఖమ్మం ప్రతినిధి, సెప్టెంబర్ 23 (విజయం న్యూస్):** ఖమ్మం టూ సూర్యపేట జాతీయ రహదారి పనులు పూర్తయ్యాయి.. అక్కడక్కడ కొన్ని పనులు మినహా రోడ్డు పూర్తిగా నిర్మాణం జరిగింది.. ఇప్పటికే ఆరోడ్డులో చెకింగ్ కోసం వాహనాలకు అనుమతిని ఇవ్వగా, అతి త్వరలోనే

వెళ్లే ఖమ్మం జిల్లా అన్ని రంగాల్లో అభివృద్ధి పెరిగింది.. బిజినెస్ ఫరంగా ముందు అడుగువేసింది.. ప్రస్తుతం తెలంగాణ రాష్ట్రం ఏర్పాటు అనంతరం హైదరాబాద్ లాంటి మహానగరంతో పోటీ పడుతుంది.. ఈ దశలో జాతీయ రహదారి ఖమ్మం నగరానికి అవసరమని భావించిన నాటి కాంగ్రెస్, డీడీపీ ప్రభుత్వాలు ఖమ్మం టూ సూర్యపేటకు నేషనల్ హైవే నిర్మాణం కోసం ప్రతిపాదనలు చేసింది. ముఖ్యంగా తెలుగుదేశం ప్రభుత్వం హామీలో ఆరోడ్డు బీ మంత్రిగా పనిచేసిన తుమ్మల

### త్వరలో నేషనల్ హైవే ప్రారంభం

నాగేశ్వరరావు మొదటి సారిగా జాతీయ రహదారి నిర్మాణానికి ప్రతిపాదనలు చేశారు. ఆ తరువాత ప్రభుత్వం మారడంతో మంత్రిగా పనిచేసిన సంభాని చంద్రశేఖర్ ఆ రోడ్డు నిర్మాణం కోసం మరోసారి ముఖ్యమంత్రి డాక్టర్ వైఎస్ రాజశేఖర్ రెడ్డి ద్వారా కేంద్రానికి ప్రతిపాదనలు చేశారు. ఆ సమయంలో కాంగ్రెస్ ప్రభుత్వం మంజూరు చేసినట్లే చేసి నిధుల మంజూరు నిలిపివేసింది. దీంతో ఆ రోడ్డు కల అలాగే మిగిలిపోయింది. కాగా తెలంగాణ ప్రభుత్వం వచ్చిన తరువాత తొలి తెలంగాణ ప్రభుత్వంలో మంత్రిగా భాద్యతలు చేపట్టిన తుమ్మల నాగేశ్వరరావు 2015 సంవత్సరంలో పట్టుబట్టి సీఎం కేసీఆర్ ను ఒప్పించి



ఖమ్మం జిల్లాకు నాలుగు నేషనల్ హైవే రోడ్లను మంజూరు చేయించారు. ఖమ్మం టూ సూర్యపేట, ఖమ్మం టూ దేవరపల్లి, ఖమ్మం టూ కోదాడ, ఖమ్మం టూ కురవి, ఖమ్మం టూ వరంగల్ జిల్లాలకు అనుబంధంగా జాతీయ రహదారిలను ఆనాటి కేంద్ర రహదారుల మంత్రి నితిన్ గడ్కార్డి తో చర్చలు జరిపి మంజూరు చేశారు. దీంతో ముందుగా 2016 సంవత్సరంలో ఖమ్మం టూ సూర్యపేట, ఖమ్మం టూ దేవరపల్లి, ఖమ్మం టూ కోదాడ రహదారి పనులకు కేంద్ర రహదారుల మంత్రి నితిన్ గడ్కార్డి శంకుస్థాపన చేశారు. అనంతరం ప్రారంభమైన భూసేకరణ, నిర్మాణ పనులు అత్యంత వేగవంతంగా జరిగాయి. 2017 నుంచి ప్రారంభమైన నిర్మాణ పనులు 2022 వరకు ఖమ్మం టూ సూర్యపేట జాతీయ రహదారి నిర్మాణ పనులు 75 శాతం పూర్తి కాగా, అక్కడక్కడ నిర్మాణ పనులు మిగిలిపోయాయి. అలాగే ఖమ్మం టూ కోదాడ నిర్మాణ పనులు కూడా అత్యంత వేగవంతంగా జరుగుతున్నాయి. ఇక ఖమ్మం టూ కురవి నిర్మాణ పనులకు భూసేకరణ జరుగుతుండగా, ఖమ్మం టూ దేవరపల్లి రోడ్డు నిర్మాణానికి భూసేకరణ పూర్తయ్యింది.



ప్రారంభించేందుకు ఎన్ హెచ్ఎ అధికారులు ఏర్పాట్లు చేస్తున్నారు. కేంద్రమంత్రితో రహదారిని ప్రారంభించే అవకాశం ఉన్నట్లు తెలుస్తోంది.. దీంతో ఖమ్మం జిల్లా ప్రజల 20 ఏళ్ల కల సాకారం కానుంది. పూర్తి వివరాల్లోకి



### రేపటి నుంచి బతుకమ్మ సంబరాలు

- ◆ 25న ఎంగిలిపూల బతుకమ్మ
- ◆ అక్టోబర్ 3న సర్దుల బతుకమ్మ
- ◆ వేడుకలకు సిద్ధమవుతున్న మహిళలు, ప్రజలు
- ◆ భారీగా జరపుకునేందుకు అధికార పార్టీ నేతల ప్రయత్నాలు
- ◆ అవాంఛనీయ సంఘటనలు జరగకుండా పోలీసుబందోబస్తు
- ◆ సమీక్ష సమావేశంలో అధికారులకు సూచించిన కలెక్టర్

**ఖమ్మం ప్రతినిధి, సెప్టెంబర్ 23 (విజయం న్యూస్):** తెలంగాణ సంస్కృతి, సంప్రదాయమైన బతుకమ్మ వేడుకలకు సర్వం సిద్ధమైంది.. ఒక్కోసారి వువ్వేసి చందమామ.. ఒక్కజూమనాయే చందమామ.. బతుకమ్మ బతుకమ్మ ఊయ్యాల.. బంగారు బతుకమ్మ ఊయ్యాల అంటూ మహిళలు బతుకమ్మలను ఒక వద్ద చేర్చి అద్భుతంగా మహిళలు జరుపుకునే పండుగ బతుకమ్మ పండుగ.

### ఏఐసీసీ అధ్యక్షుడు ఎవరు..?

- ◆ అధ్యక్ష ఎన్నికకు నోటిఫికేషన్ విడుదల
- ◆ పోటీ చేసేందుకు ఆసక్తి చూపుతున్న ఆశోక్ గెహ్లోట్, శశిభూషణ్, దిగ్విజయ్ సింగ్
- ◆ రేసులో లేనవి స్పష్టం చేసిన రాహుల్ గాంధీ
- ◆ ఎవరికి సపోర్టు చేయనని స్పష్టం చేసిన సోనియాగాంధీ
- ◆ ఢిల్లీలో సోనియా, రాహుల్ గాంధీ చర్చలు
- ◆ ఆసక్తిగా ఎదురు చూస్తున్న కాంగ్రెస్ నాయకత్వం

**ఖమ్మం, సెప్టెంబర్ 23 (విజయం న్యూస్):** ఏఐసీసీ అధ్యక్ష ఎన్నికలకు ఆ పార్టీ జాతీయ నాయకత్వం గ్రీన్ సిగ్నల్ ఇచ్చింది. ఈ మేరకు నోటిఫికేషన్ విడుదల చేసింది. అక్టోబర్ 17న అధ్యక్ష పదవి భర్తీ కోసం ఎన్నిక జరగనుంది. అయితే 20 ఏళ్ల తరువాత ఏఐసీసీ ఎన్నికలు జరగనున్న నేపథ్యంలో దేశవ్యాప్తంగా



### త్వరలోనే పోడు రైతుల కల నేరవేరబోతుంది

- ◆ పోడు భూముల సమస్యల పరిష్కారానికి ప్రభుత్వం కట్టుబడి ఉంది
- ◆ జిల్లాలో 1,57,531 ఎకరాల అటవీ ప్రాంతం ఉంది
- ◆ 10 మండలాల్లోని 132 అవాస గ్రామాల్లో పోడు రైతులున్నారు
- ◆ మొత్తం 18,295 దరఖాస్తులు వచ్చాయి
- ◆ వాటన్నింటినీ పరిష్కరించేందుకు సిద్ధంగా ఉన్నాం
- ◆ స్పష్టం చేసిన రాష్ట్ర రవాణాశాఖ మంత్రి పువ్వాడ అజయ్ కుమార్
- ◆ ఖమ్మంలో సమీక్ష సమావేశంలో హాజరైన మంత్రి, ఎంపీలు, ఎమ్మెల్యేలు, అధికారులు

**ఖమ్మం ప్రతినిధి, సెప్టెంబర్ 23 (విజయం న్యూస్):** అటవీ సంరక్షణ, పునర్నివాసానికి శాశ్వత పరిష్కారం కల్పించేందుకు, చాలా కాలంగా పోడు భూములను సాగుచేస్తూ, అటవీ హక్కు

- మిగతా 6లో

- మిగతా 2లో

- మిగతా 2లో

- మిగతా 2లో

# త్యరలోనే పోడు రైతుల కల నేరవేరబోతుంది

(మొదటి పేజీ తరువాయి)

పత్రాలు పొందని గిరిజన, గిరిజనేతరులకు న్యాయం కల్పించేందుకు ప్రభుత్వం చర్యలు చేపట్టినట్లు రాష్ట్ర రవాణా శాఖ మంత్రి పువ్వాడ అజయ్ కుమార్ అన్నారు. కుక్రవారం కలెక్టరేట్ లోని ప్రజ్ఞ సమావేశ మందిరంలో పోడు భూములపై సమస్య పరిష్కారానికి ఏర్పాటు చేసిన జిల్లా స్థాయి సమన్వయ కమిటీ సమావేశాన్ని మంత్రి నిర్వహించారు. ఈ సందర్భంగా ఆయన మాట్లాడుతూ, అటవీ భూముల పరిరక్షణకు, ఆక్రమణలు కాకుండా నియంత్రించడం, పోడు భూముల సమస్యల పరిష్కారానికి ప్రభుత్వం, జిల్లా మంత్రి అధ్యక్షతన, జిల్లా కలెక్టర్ కన్వీనర్ గా, పోలీస్ కమీషనర్, ఐటిడిఎ పీవో, అదనపు కలెక్టర్లు, జిల్లా అటవీశాఖ అధికారి, డిఆర్టివో, డిటిడబ్ల్యూ సభ్యులుగా, ఎంపీలు, ఎమ్మెల్యేలు, ఎమ్మెల్సీలు, జెడ్పీ చైర్మన్ ప్రత్యేక ఆహ్వానితులుగా జిల్లా సమన్వయ కమిటీని నియమించిందన్నారు. జిల్లాలో 1,57,531 ఎకరాల అటవీ ప్రాంతం (14.61 శాతం) ఉన్నట్లు ఆయన తెలిపారు. ఐ.టి.డి.ఎ, రెవెన్యూ, అటవీ శాఖలు సమన్వయంతో సంయుక్త సర్వే చేపట్టి అటవీ,

వర్గాలు, ప్రజలు, ప్రజాప్రతినిధులు, సంఘాలు అటవీ పరిరక్షణకు ప్రతిజ్ఞ బానాలన్నారు. సమావేశంలో పాల్గొన్న ఎంపీ వడ్డెరాజు రవిచంద్ర మాట్లాడుతూ, పోడు సమస్య పరిష్కారానికి జాయింట్ సర్వే పెట్టి చర్యలు తీసుకోవాలని అన్నారు. సేద్యమైన భూమికి ఒక హద్దు పెట్టాలని, ఆండ్రాయిడ్ ద్వారా ప్రక్రియ విజయవంతం చేయాలని అన్నారు. సమావేశంలో ఖమ్మం ఎంపీ నామా నాగేశ్వరరావు మాట్లాడుతూ, పోడు సమస్యల పరిష్కారానికి ప్రభుత్వం మార్గదర్శకాలతో ఉత్తర్వులు జారీచేసిందని అన్నారు. అటవీ, రెవెన్యూ శాఖలు సమన్వయ చర్చించుకుని పరిష్కరించాలన్నారు. జిల్లాకు మంచి పేరు ఉందని, ఈ విషయములో కూడా మంచి పేరు కాపాడుకోవాలని అన్నారు. సమావేశంలో ఎమ్మెల్సీ తాతామధుసూదన్ మాట్లాడుతూ, ముఖ్యమంత్రి ఒక మంచి విజయ పోడు భూముల సమస్య ముగింపుకు చర్యలు చేపట్టారని అన్నారు. అందుకు అనుగుణంగా అదవుల పరిరక్షణ, వాతావరణ సమతుల్యత పై ప్రజల్లో అవగాహన కల్పించాలన్నారు. ప్రభుత్వం ఇచ్చిన మార్గదర్శకాలను అమలుచేయాలన్నారు. అధికారులకు క్షేత్ర పరిధిలో చేపట్టాల్సిన



రెవెన్యూ భూముల సమస్యలు ఉంటే పరిష్కరించాలన్నారు. జిల్లాలో 10 మండలాల్లోని 94 గ్రామ పంచాయతీలు, 132 ఆవాసాల్లో పోడు భూముల సమస్య ఉన్నట్లు ఆయన తెలిపారు. పోడు భూముల హక్కులకై జిల్లాలో 18295 దరఖాస్తులు 42,409 ఎకరాలకు సంబంధించి సమర్పించినట్లు ఆయన అన్నారు. ఇట్టి దరఖాస్తులను గ్రామ స్థాయిలో సమావేశాలు ఏర్పాటు చేసి 2005 సంవత్సరానికి ముందు నుండి పోడు భూములు సాగుచేస్తున్న గిరిజనలను, మూడు తరాలు అనగా 75 సంవత్సరాల నుండి పోడు భూములను సాగు చేస్తున్న గిరిజనేతరులకు సంబంధించిన క్లెయిమ్ లను గ్రామస్థాయి కమిటీలో క్లెయిమ్ దారు సమక్షంలో క్షేత్ర స్థాయిలో సర్వే చేపట్టాలని, ఆయా స్థాయి కమిటీలో తీర్మానాలను, రిజిస్ట్రేషన్ పక్కాగా నమోదు చేయాలని ఆయన తెలిపారు. అటవీ భూములలో పోడు వ్యవసాయం ఎప్పటి నుండి జరుగుతున్నదన్న వివరాలను శాస్త్రీయంగా నిర్ధారించేందుకు శాటిలైట్ మ్యాపుల ప్రకారం సాంకేతికతతో జి.పి.ఎస్. సిస్టం ద్వారా డిజిటల్ సర్వే చేసి సరిహద్దులు నిర్ణయించి, పక్కాగా ఆన్ లైన్ లో వివరాలు నమోదు చేయాలని ఆయన సూచించారు. భూమినే జీవనాధారంగా బ్రతుకుతున్న వారిని గుర్తించి పట్టాలు ఇవ్వాలని ప్రభుత్వం కృషి చేస్తున్నదని ఆయన వివరించారు. తద్వారా వారికి రైతు బంధు, రైతు భీమా వంటి పథకాలు అందుతాయని ఆయన అన్నారు. పోడు భూములు సాగుచేస్తున్న నిజమైన గిరిజన, గిరిజనేతరులకు ఆర్.ఓ.ఎఫ్. ఆర్. పట్టాలు అందించడం జరుగుతుందని, ఆ తదుపరి అటవీ భూములు ఆక్రమణలు జరుగకుండా, వాటి పునర్నివనానికి అటవీ రక్షణ చట్టం అమలుపై ప్రజలకు అవగాహన కలిగించాలని ఆయన తెలిపారు. అదవులు క్షీణించడం వలన మానవ మనుగడకే పెను ప్రమాదం పొంచివుందని, భవిష్యత్తులో ఒక్క అంగుళం అటవీ ప్రాంతం అన్యాయంతో కాకుండా ప్రజలలో అవగాహన కలిగించాలని ఆయన అన్నారు. సంబంధిత శాఖల అధికారులు పోడు భూములను సర్వే చేసి గిరిజన, గిరిజనేతరులకు పూర్తిస్థాయిలో న్యాయం జరిగేందుకు ప్రతి ఒక్కరూ కృషి చేయాలని మంత్రి సూచించారు.

కార్యచరణ ప్రకారం టీములు ప్రక్రియ పూర్తి చేయాలన్నారు. అర్హులైన ప్రతి దరఖాస్తుదారునికి న్యాయం చేయాలన్నారు. అన్ని

చర్యలపై పూర్తి స్పష్టత ఉండాలని, సాంకేతిక సమస్యలు ఉండకూడదని అన్నారు. భవిష్యత్తు తరాలను దృష్టిలో పెట్టుకుని ప్రతి ఒక్కరూ బాధ్యతగా మెలగాలని ఆయన తెలిపారు. చట్టాల గురించి ప్రజల్లో అవగాహన కల్పించాలని అన్నారు. అందరం కలిసికట్టుగా కృషి చేయాలని పిలుపునిచ్చారు. సమావేశంలో మధిర ఎమ్మెల్యే భట్టి విక్రమార్క మాట్లాడుతూ, ప్రక్రియ అలస్యమయిన కొద్దీ సమస్యలు అధికామవుతాయని, త్వరితగతిన ప్రక్రియ పూర్తి చేసేలా చర్యలు తీసుకోవాలని ఆయన అన్నారు. దరఖాస్తుల రాజకీయ ప్రమేయం లేకుండా పరిష్కరించాలన్నారు. సత్తువల్లి ఎమ్మెల్యే సంద్ర వెంకట వీరయ్య మాట్లాడుతూ, అటవీ భూములకు హద్దులు పెట్టాలని అన్నారు. పూర్వం భూములకు పట్టాలు వుండి, ఎల్.ఆర్.యూ.పి అప్పుడు అటవీ శాఖ అభ్యంతరాలు వచ్చాయని వీటిని పరిష్కరించాలని అన్నారు. పోడు భూముల ప్రక్రియకు కాలపరిమితి పెట్టి, ఆ సమయంలోగా పరిష్కరించాలని అన్నారు. సమావేశంలో వైరా ఎమ్మెల్యే లావుద్దా రాములు నాయక్ మాట్లాడుతూ, పోడు భూముల సమస్య తన నియోజకవర్గంలో ఎక్కువగా ఉన్నట్లు, త్వరితగతిన పరిష్కారానికి చర్యలు తీసుకోవాలన్నారు. వచ్చే సీజన్ కల్లా సమస్య పరిష్కారం అయ్యేలా వేగంగా చర్యలు తీసుకోవాలని అన్నారు. సమావేశంలో జిల్లా కలెక్టర్ వి.పి. గౌతమ్ మాట్లాడుతూ, 2008 నుండి 2022 కాలంలో ఆర్వోఎన్ఆర్ క్రింద 13276 దరఖాస్తులు స్వీకరించి, రెవిన్యూ, అటవీ శాఖల సంయుక్త సర్వేతో 6143 దరఖాస్తులను ఆమోదించి, 17,861 ఎకరాలకు పట్టాలు అందజేసినట్లు తెలిపారు. వీరికి రైతుబంధు ఇస్తున్నట్లు ఆయన అన్నారు. ఈ దఫాలో 18,295 దరఖాస్తులు అందినట్లు వీటిపై ఇప్పుడు చర్యలు తీసుకోవాలన్నట్లు తెలిపారు. సమావేశం తదుపరి, క్షేత్ర సామాగ్రిని నిర్ణయ చేసుకొని, మార్గదర్శకాల మేరకు ప్రక్రియను చేపడతామని కలెక్టర్ తెలిపారు. ఈ సమావేశంలో జెడ్పీ చైర్మన్ లింగాల కమలరాజ్, పోలీస్ కమీషనర్ విష్ణు ఎస్. వారియర్, భద్రాచలం ఐటిడిఎ పీవో గౌతమ్ పోటూ, అదనపు కలెక్టర్లు స్నేహోత మొగిలి, ఎస్. మధుసూదన్, జిల్లా అటవీ అధికారి సిద్దార్థ్ విక్రమ్ సింగ్, అదనపు డిసిపి బోస్, డిఆర్టివో విద్యాచందన, డిటిడబ్ల్యూ కృష్ణ నాయక్, తదితరులు పాల్గొన్నారు.

# ఏఐసీసీ అధ్యక్షుడు ఎవరు..?

(మొదటి పేజీ తరువాయి)

చర్చాంశనీయమైంది.. ఎప్పుడు గాంధీ కుటుంబం ఏఐసీసీ అధ్యక్ష బాధ్యతలు చేపడుతుందగా, ఒక్కటి, రెండు సార్లు మాత్రమే గాంధీయేతర వ్యక్తులు అధ్యక్ష రేసులో పనిచేశారు. ఆ తరువాత తిరిగి గాంధీ కుటుంబం ఆ బాధ్యత తీసుకున్న పరిస్థితి. అయితే 20 ఏళ్ల తరువాత మరోసారి ఏఐసీసీ ఎన్నికలు జరగనున్న నేపథ్యంలో కాంగ్రెస్ పార్టీ నాయకత్వం ఆసక్తిగా చూస్తున్న పరిస్థితి ఏర్పడింది.

## రేసులో లేనని స్పష్టం చేసిన రాహుల్

ఏఐసీసీ అధ్యక్షుడిగా తిరిగి బాధ్యతలు చేపట్టాలని జాతీయ కాంగ్రెస్ కార్యకర్తలతో పాటు ఆయా రాష్ట్రాలకు చెందిన నాయకులు, కార్యకర్తలు కోరుతున్నారు. ఇప్పటికే ఆయన అధ్యక్ష స్థానాన్ని అధిరోహించాలని కోరుతూ 13 పీసీసీలు ఏకగ్రీవంగా తీర్మాణం చేసిన పరిస్థితి నేలకొంది. అందులో భాగంగానే రేపంత్ రెడ్డి నాయకత్వంలో తెలంగాణ పీసీసీ కార్యకర్తల కూడా తీర్మాణం చేసి ఏఐసీసీ అధ్యక్షురాలు సోనియాగాంధీకి లేఖను పంపించారు. అయితే రాహుల్ గాంధీ మాత్రం ఆ పదవికి సుముక్త చూపించడం లేదు. గాంధీయేతర కుటుంబానికి ఏఐసీసీ అధ్యక్ష పదవి బాధ్యతలను అప్పగించాలని జీ 23 టీమ్ సభ్యులు ఆరోపణలు గుప్పించిన నేపథ్యంలో రాహుల్ గాంధీ ఆనాటి నుంచి నేటి వరకు ఒకే మాటపై ఉన్నారు. 2019 ఎన్నికల తరువాత పార్టీ ఓటమికి నైతిక బాధ్యత వహిస్తూ అధ్యక్ష స్థానానికి రాజీనామా చేసిన రాహుల్ గాంధీ ఆ తరువాత తిరిగి అధ్యక్ష స్థానాన్ని తీసుకోవాలని నాయకత్వం బ్రతిమిలాడిన ఆయన ససేమేరా అంటూ తిరస్కరించారు. అనంతరం ఆ బాధ్యతను సోనియాగాంధీకి అప్పగించారు. ప్రస్తుతం సోనియాగాంధీ ఏఐసీసీ అధ్యక్షురాలుగా కొనసాగుతున్న నేపథ్యంలో గాంధీ కుటుంబంపై ఆ పార్టీకి చెందిన నేతలు విమర్శలు చేసిన నేపథ్యంలో ఏఐసీసీ ఎన్నికలను నిర్వహించాలని సోనియాగాంధీ, రాహుల్ గాంధీ నిర్ణయించారు. ఈ మేరకు అనేక సార్లు సమావేశాలు నిర్వహించినప్పటికీ వీలు కాలేదు. కాగా ఆక్టోబర్ 17న ముమూర్తాన్ని ఖరారు చేస్తూ నిర్ణయం తీసుకోగా, ఇప్పటికే ఎన్నికలకు సంబంధించిన నోటిఫికేషన్ విడుదల చేశారు. అయితే రాహుల్ గాంధీ మాత్రం అధ్యక్ష స్థానానికి నేను రేసులో లేనని స్పష్టంగా ప్రకటించారు. సోనియాగాంధీ కూడా అధ్యక్షరేసులో లేనని, గాంధీయేతర కుటుంబానికి బాధ్యతలను అప్పగించాలని నిర్ణయించినట్లు ఆయన తెలిపారు. దీంతో ఎన్నిక తప్పదేమోననే సంకేతాలు కనిపిస్తున్నాయి..

## అధ్యక్ష పోటీకి సీనియర్ నేతల ప్రయత్నాలు

ఏఐసీసీ అధ్యక్ష ఎన్నికల్లో పోటీ చేసేందుకు పలువురు సీనియర్ నాయకులు నామినేషన్ చేసేందుకు సిద్ధమవుతున్నారు. ఇప్పటి వరకు రాజస్థాన్ సీఎం ఆశోక్ గేహ్లాట్, శశిధరూర్ పోటీ చేసేందుకు ముందుకు రాగా, ప్రస్తుతం దిగ్విజయ్ సింగ్, శివకుమార్ కూడా పోటీ చేసేందుకు సిద్ధమవుతున్నట్లు తెలుస్తోంది. ఇప్పటికే ఆశోక్ గేహ్లాట్, శశిధరూర్ సోనియా గాంధీని, రాహుల్ గాంధీని కలిసి నామినేషన్ ప్రక్రియపై చర్చించినట్లు తెలుస్తోంది. అయితే గురువారం సమావేశం అనంతరం కొంత క్లారిటీ వచ్చే అవకాశం లేకపోలేదు.

## ధీల్లో సోనియా, రాహుల్ సమావేశం

భారత్ జోడో యాత్రలో బిజీగా ఉన్న రాహుల్ గాంధీ గురువారం ఒక్క రోజు విరామం ఇచ్చి ధీల్లోకి చేరుకున్నారు. ఏఐసీసీ అధ్యక్ష ఎన్నికకు నామినేషన్ చేసే ప్రక్రియపై తల్లి సోనియా గాంధీతో చర్చించేందుకు ధీల్లో వెళ్లగా, అక్కడ జాతీయ కార్యవర్గంతో పాటు సోనియాగాంధీతో రాహుల్ గాంధీ సమావేశం నిర్వహించారు. నామినేషన్ ప్రక్రియ పై చర్చించారు. ఎన్నికలు కాకుండా ఏకగ్రీవంగా ఎన్నుకునేందుకు గాను సమావేశంలో చర్చ జరుగుతున్నట్లు తెలుస్తోంది. మొత్తానికి రాబోయే 2024 ఎన్నికల్లో కాంగ్రెస్ పార్టీ అధికారంలోకి తీసుకరావాలంటే అధ్యక్ష ఎన్నికల ప్రక్రియ పూర్తి చేసుకోవాలనే రాహుల్ గాంధీ నిర్ణయానికి పార్టీ ఏకపక్షంగా ఆమోదించింది. ఈ మేరకు అధ్యక్ష పదవి కూడా ఏకగ్రీవం అయ్యే అవకాశాలు ఉన్నట్లు తెలుస్తోంది. చూద్దాం..

## ఆసక్తిగా ఎదురు చూస్తున్న కాంగ్రెస్ నాయకులు

ఏఐసీసీ అధ్యక్షుడు ఎవరు అనే విషయంపై సర్వత్రం ఉత్కంఠ నేలకొంది. రాహుల్ గాంధీ రేసులో లేనని చెప్పడంతో గాంధీయేతర కుటుంబాన్ని కాంగ్రెస్ పార్టీ నాయకత్వం పెద్దగా ఆసక్తి కనబర్చడం లేదనిపిస్తోంది. ఇప్పటి వరకు పార్టీని 50 ఏళ్ల పాటు ముందుండి నడిపించిన గాంధీ కుటుంబం ఈ రోజు వైదొలగడం పై కాంగ్రెస్ పార్టీ కిందిస్థాయి నాయకత్వం కొంత ఆసక్తి కనబరుస్తున్నారు. అయితే సోనియా గాంధీ, రాహుల్ గాంధీ ఏఐసీసీ అధ్యక్ష ఎన్నిక విషయంలో ఎలాంటి నిర్ణయం తీసుకుంటారో అనే సందేహాలు అందరి మదిని కదిలిస్తున్నాయి. ఏఐసీసీ అధ్యక్షుడిగా గాంధీయేతర కుటుంబాన్ని తీసుకుంటే మరి రాహుల్ గాంధీ ఏఐసీసీలో ఏ పదవి తీసుకుంటారు, సోనియా గాంధీకి ఏ పదవి ఇస్తారనే విషయంపై స్పష్టత రాకపోయినప్పటికీ వాళ్లే ఏ పదవులు తీసుకుంటారో అని పార్టీ కింది స్థాయి కార్యకర్తలు ఎదురు చూస్తున్నారు. ముఖ్యంగా రాజకీయ చైతన్యం కల్గిన, కాంగ్రెస్ పార్టీకి మంచి పట్టున్న ఉమ్మడి ఖమ్మం జిల్లా కాంగ్రెస్ నాయకత్వం, కార్యకర్తలు ఏఐసీసీ అధ్యక్ష ఎన్నికపై ఆసక్తి కనబరుస్తున్నారు. రాబోయే రోజుల్లో ఏం జరగబోతుందో..?



## జిల్లా స్టాఫర్లు.. నియోజకవర్గ ఇన్చార్జ్లు కావాలను

వేగవంతమైన మీడియా..నిజాయితీ కలిగిన మీడియా కావాలని జనం కోరుకుంటున్నారు. అలాంటి ఆలోచనతోనే జనం కోసం.. నిజం కోసం.. ప్రతి వార్త ప్రజల కోసం అనే ట్యాగ్ లైన్ తో జనం ముందుకు వచ్చిన మా విజయం తెలుగు టీవీ, యూట్యూబ్ చానల్ ను ప్రారంభించిన అతి కొద్దిరోజుల్లోనే అత్యధిక ప్రజాదరణ పొందింది. అలాంటి దమ్మున మీడియాలో పనిచేసేందుకు తెలంగాణ, ఆంధ్రప్రదేశ్ రాష్ట్ర రాష్ట్రాల నుంచి జిల్లా స్టాఫర్లు, నియోజకవర్గ ఇన్చార్జ్లు కావాలను. ఎటువంటి టాగ్ లైన్ లేవు ఆసక్తి కలిగిన వారు మీ రిజిమను hanumananjaiiah@gmail.com పంపించగలరు.





## ఆడబిడ్డలకు అతిపెద్ద పండుగ బతుకమ్మ

- ◆ కుటుంబపెద్దన్నగా సీఎం కేసీఆర్ ఆడబిడ్డలకు చీరలు పంపిణీ
- ◆ ఖమ్మం జిల్లాలో 5లక్షల మందికి చీరలను పంపిణీ చేస్తున్నాం
- ◆ కష్టకాలంలో కూడా ఆడబిడ్డలకు అండగా ఉన్నాం
- ◆ బతుకమ్మ చీరలను పంపిణీ చేసిన రాష్ట్ర రవాణాశాఖ మంత్రి పువ్వాడ అజయ్ కుమార్
- ◆ హాజరైన ఎంపీలు నామా, గాయత్రి రవి

**ఖమ్మం ప్రతినీడి, సెప్టెంబర్ 23 (విజయం న్యూస్):** ఆడబిడ్డలకు అతిపెద్ద పండుగ బతుకమ్మ పండుగ అని, ఆ పండుగకు ఆడబిడ్డలకు పెద్దన్నయ్యగా సీఎం కేసీఆర్ చీరలను పంపిణీ చేస్తున్నారని, రాష్ట్ర రవాణాశాఖ మంత్రి



పువ్వాడ అజయ్ కుమార్ తెలిపారు. రాష్ట్రంలోని మహిళలందరికీ దసరా పండుగ కానుకగా ప్రభుత్వం బతుకమ్మ చీరలను పంపిణీ చేస్తుందని మంత్రి పువ్వాడ

అజయ్ కుమార్ అన్నారు. శుక్రవారం రఘునాథపాలెం మండల కేంద్రంలో బతుకమ్మ చీరలు పంపిణీ కార్యక్రమాన్ని మంత్రి ప్రారంభించారు. ఈ సందర్భంగా ఆయన మాట్లాడుతూ, నూతన రాష్ట్రం ఏర్పడిన తరువాత మన సంస్కృతిని చాటిచెప్పే బతుకమ్మ, బోనాలు పండుగలను వైభవంగా నిర్వహించు కుంటున్నామని అన్నారు. సమాజంలోని అన్ని వర్గాల పండుగలను ప్రభుత్వం అధికారికంగా నిర్వహిస్తుందని పేర్కొన్నారు. తెలంగాణలో అత్యంత ఘనంగా జరుపుకునే బతుకమ్మ వేడుకల సందర్భంగా ఆడ బిడ్డలకు చీరల పంపిణీ చేపట్టినట్లు మంత్రి తెలిపారు. ప్రతి మహిళ సుఖసంతోషాలతో ఉండాలన్నదే ప్రభుత్వ ఉద్దేశ్యం అని, రాష్ట్ర వ్యాప్తంగా ఒక కోటి పది లక్షల మందికి బతుకమ్మ చీరలు పంపిణీ చేస్తున్నామని, జిల్లాలో 5 లక్షల మంది మహిళలకు చీరలు పంపిణీ చేస్తున్నామని తెలిపారు. బతుకమ్మ చీరల పంపిణీ ద్వారా మహిళలకు కానుక అందించడంతోపాటు చేనేత కార్మికులకు ఉపాధి కల్పిస్తున్నామని మంత్రి అన్నారు. తెలంగాణ ఉద్యమంలో బతుకమ్మ పండుగ కీలకపాత్ర పోషించిందని, తెలంగాణ జాగృతి అధ్యక్షురాలు, నిజమాబాద్ ఎమ్మెల్యే కల్వకుంట్ల కవిత మహిళలందరినీ ఏకం చేసి బతుకమ్మ ద్వారా ఉద్యమంలో భాగస్వామ్యం చేశారని, తెలంగాణ రాష్ట్ర కాంక్షను రగిలించారని మంత్రి గుర్తు చేశారు. పూలను పూజించే పండుగ దేశంలో ఎక్కడా లేదని ఆయన అన్నారు. ఈ సందర్భంగా ఖమ్మం ఎంపీ నామా నాగేశ్వరరావు మాట్లాడుతూ, కేసీఆర్ సీఎం అయ్యాక ప్రపంచంలో ఈ పండుగకు గుర్తింపు వచ్చిందన్నారు.

ప్రతి ఒక్కరు పండుగను ఘనంగా జరుపుకోవాలన్నారు. ఎంపీ వద్దిరాజు రవిచంద్ర మాట్లాడుతూ, అన్ని వర్గాల వారికి ప్రభుత్వం సమన్వయం చేస్తుందని అన్నారు. బతుకమ్మకు 18 సంవత్సరాలు నడిసిన ప్రతి ఆడబిడ్డకు చీర కానుకగా ఇస్తుందన్నారు. ఈ కార్యక్రమంలో డిసిసిబి చైర్మన్ కూరూకుల నాగభూషణం, మార్కెట్ కమిటీ చైర్ పర్సన్ లక్ష్మీ ప్రసన్న, డిఆర్డీవో విద్యాచందన, రఘునాథపాలెం ఎంపిపి గౌరీ, సర్పంచ్ శారద, అధికారులు, ప్రజాప్రతినిధులు తదితరులు పాల్గొన్నారు.

## చాకలి ఐలమ్మ జయంతి వేడుకలు ఘనంగా నిర్వహించాలి

- ఐలమ్మ స్మార్తి పోరాటాలతో ముందుకు సాగుదాం...
- చిటికెన భాస్కరరావు, ధర్మరాజుల శంకరయ్య,

**మణుగూరు సెప్టెంబర్ 23 (విజయం న్యూస్):** ఈనెల 26న చాకలి ఐలమ్మ జయంతి వేడుకలు ఘనంగా నిర్వహించాలని మణుగూరు, అశ్వాపురం, పినపాక, రజక సంఘం నాయకులకు మరియు బిసి, ఎస్సీ, ఎస్టీ, మైనారిటీ సంఘం నాయకులందరూ కలిసి చాకలి ఐలమ్మ జయంతి వేడుకల్లో పాల్గొని విజయవంతం చేయాలని భద్రాద్రి కొత్తగూడెం జిల్లా నాయకులు చిటికెన భాస్కరరావు, మణుగూరు మండల రజక సంఘం అధ్యక్షులు ధర్మరాజుల శంకరయ్యలు శుక్రవారం పిలుపునిచ్చారు. ఈ సందర్భంగా వారు మాట్లాడుతూ... నిరంకుశ పాలనకు చరమగీతం పాడిన చాకలి ఐలమ్మ పోరాట స్మార్తి నేటి యువతకు స్ఫూర్తిదాయకమని ఐలమ్మ ఆశయ సాధనకు ప్రతి ఒక్కరూ నిబద్ధతతో కృషి చేయాలని నిజాం రాజ్యంలో జమీందారీ పెత్తందారుల తనాన్ని తిప్పి కొట్టి తెలంగాణ సాయుధ పోరాటంలో ప్రధాన భూమిక పోషించిన ఐలమ్మ చరిత్రను పాఠ్య



పుస్తకాల్లో ప్రచురితం చేసి విద్యార్థులకు చాకలి ఐలమ్మ గురించి అవగాహన కల్పించేందుకు కృషి చేయాలని ఐలమ్మ ఆశయాలను ప్రజల్లోకి తీసుకెళ్ళేందుకు ప్రతి ఒక్కరూ కలిసి నడవాలని వారు కోరారు. మణుగూరు, అశ్వాపురం, పినపాక నబ్ డివిజన్ మండలాల రజకులంతా ఏకం కావాలని అందరూ ఏక తాటిపై నడిచి ఈ జయంతి కార్యక్రమాన్ని విజయవంతం చేయాలని అలాగే ముఖ్యఅతిథిగా తెలంగాణ రాష్ట్ర ప్రభుత్వ విప్ పినపాక ఎమ్మెల్యే రేగా కాంతారావు హాజరవుతారని వారు ఒక ప్రకటనలో తెలియజేశారు.

## ప్రభుత్వ పాఠశాలలో మౌలిక వసతులు కల్పించడమే తెలంగాణ రాష్ట్ర ప్రభుత్వ లక్ష్యం...

**ప్రభుత్వ విప్ రేగా కాంతారావు...**

**అశ్వాపురం సెప్టెంబర్ 23 (విజయం న్యూస్):** శుక్రవారం భద్రాద్రి కొత్తగూడెం జిల్లా అశ్వాపురం మండలం మల్లెలమడుగు గ్రామంలోని జిల్లా పరిషత్ ఉన్నత పాఠశాల నందు మన ఊరు మనబడి కార్యక్రమంలో భాగంగా 40 లక్షల రూపాయలు వసలు,



సీతారాంపురం గ్రామంలోని జిల్లా పరిషత్ ఉన్న పాఠశాలలో 46 లక్షల రూపాయలు వసలును తెలంగాణ రాష్ట్ర ప్రభుత్వ విప్ & పినపాక శాసనసభ్యులు ౬ భద్రాద్రి కొత్తగూడెం జిల్లా టీఆర్ఎస్ పార్టీ జిల్లా అధ్యక్షులు శ్రీ రేగా కాంతారావు ప్రారంభించడం జరిగిందన్నారు. ఈ సందర్భంగా తెలంగాణ రాష్ట్ర ప్రభుత్వ విప్ రేగా కాంతారావు మాట్లాడుతూ...మన గ్రామాలలో ఉన్న పాఠశాలలు అదర్స్ పాఠశాలలుగా తీర్చిదిద్దేందుకు పూర్వ విద్యార్థులు, ఎన్నారైలు గ్రామ స్థులు, భాగస్వామ్యం కావాలని పిలుపునిచ్చారు, రాష్ట్ర ప్రభుత్వం పాఠశాలలో మౌలిక వసతులు కల్పించి



పాఠశాలలను బలోపేతం చేసేందుకు సీఎం కేసీఆర్ దూరదృష్టితో అత్యంత ప్రతిష్టాత్మకంగా మన ఊరు మనబడి కార్యక్రమాన్ని శ్రీకారం చుట్టారని ఆయన అన్నారు, కార్పొరేట్ పాఠశాలలకు దీటుగా ప్రభుత్వ పాఠశాలలను తీర్చిదిద్దడమే లక్ష్యంగా సీఎం కేసీఆర్ మన ఊరు మనబడి కార్యక్రమాన్ని ప్రవేశపెట్టారని అన్నారు.

ఈ కార్యక్రమాన్ని ద్వారా రాష్ట్రంలోని ప్రభుత్వ పాఠశాలలో కార్పొరేట్ స్థాయిల విద్యను అందిస్తున్నట్లు తెలిపారు, పాఠశాలలో ప్రధానంగా 12 మౌలిక వసతులు కల్పించడం లక్ష్యంగా పనిచేస్తున్నామన్నారు, గౌరవ సీఎం కేసీఆర్ సీఎం అయిన తర్వాత విద్యా రంగానికి ప్రత్యేక ప్రాధాన్యత ఇస్తున్నాడని, అన్ని విధాలుగా ప్రోత్సాహాలు, సహాయ సాకారాలు అందిస్తున్న ప్రభుత్వం సీఎం కేసీఆర్ ప్రభుత్వమని అన్నారు, అంతకు ముందున్న ప్రభుత్వాలు విద్యావ్యవస్థను పట్టించుకున్న దాఖలాలు లేవు, సీఎం కేసీఆర్ వచ్చిన తర్వాత విద్యారంగ అభివృద్ధికి ప్రభుత్వం కృషి చేస్తున్నదని అన్నారు.

## త్వరలో నేషనల్ హైవే ప్రారంభం

(మొదటి పేజీ తరువాయి)  
బుధవారం రాత్రి నుంచి నేషనల్ హైవేపై వాహనాలు రాకపోకలు జరుగుతున్నాయి.  
**20 ఏళ్ల కల నేరవేరనుందా..?**  
హైదరాబాద్ నుంచి చత్తీషఘట్, ఆంధ్రప్రదేశ్, మహారాష్ట్ర, ఇతర రాష్ట్రాలకు వయా ఖమ్మం జిల్లా అయ్యింది.. ఏ వాహనాలు అయిన ఖమ్మం మీదగా ప్రయాణం చేయాల్సి ఉంది. అయితే అలాంటి ఖమ్మంలో నేషనల్ హైవే లేదు. దీంతో గడిచిన 20 ఏళ్ల నుంచి నేషనల్ హైవే కావాలని ఎందరో నాయకులు, ప్రజలు, వ్యాపారులు, వాహనదారులు కోరుకున్నారు. ఇదిగో.. అదిగో అంటూ గత ప్రభుత్వాలు ఊరించాయి.. కానీ ఉమ్మడి ఆంధ్రప్రదేశ్ రాష్ట్రంలో నేషనల్ హైవే ఖమ్మంకు అవకాశం రాలేదు.. ఏపీకి అవకాశం వచ్చినప్పుడల్లా రాయలసీమ, కోస్తాఆంధ్రకు నేషనల్ హైవేలను తీసుకెళ్ళారే తప్ప తెలంగాణలోని ఖమ్మంకు అవకాశం ఇవ్వలేదు. కానీ తెలంగాణ ప్రభుత్వం



వచ్చిన తరువాత నాటి మంత్రి తుమ్మల నాగేశ్వరరావు పట్టువదలని విక్రమార్కుడిగా జాతీయ రహదారిని మంజూరు చేయించి, పనులను ప్రారంభించే వరకు వదలేదు. అయితే ప్రస్తుతం ఆ రహదారి నిర్మాణం పూర్తి కావడంతో ఖమ్మం జిల్లా ప్రజలు, వాహనదారులు సంతోషం వ్యక్తం చేస్తున్నారు. 20 ఏళ్ల కల నేరవేరనుందని సంబుర పడుతున్నారు. ఇక మిగిలిన రహదారులు కూడా నిర్మాణం పూర్తి ప్రారంభమైతే ఖమ్మం జిల్లా రూపురేఖలో మారిపోతాయని అనుకుంటున్నారు. చూద్దాం జాతీయ రహదారి పనులు ఏప్పుడు పూర్తి అవుతాయి..?  
**సమీక్ష చేసిన జిల్లా కలెక్టర్ వి.పి.గౌతమ్**  
జిల్లాలో రహదారుల విస్తరణ పనులు పూర్తికి చర్యలు వేగవంతం చేయాలని జిల్లా కలెక్టర్ వి.పి. గౌతమ్ అన్నారు. గురువారం కలెక్టరేట్ లోని ప్రజ్ఞ సమావేశ మందిరంలో నేషనల్ హైవే అధికారి ఆఫ్ ఇండియా అధికారులతో రహదారుల విస్తరణ పై కలెక్టర్ సమీక్ష నిర్వహించారు. ఈ సందర్భంగా

ఆయన మాట్లాడుతూ, జిల్లాలో సుమారు 200 కి.మీ. మేర నేషనల్ హైవే ల చే రహదారి విస్తరణ పనులు చేపట్టినట్లు తెలిపారు. ఇందులో నాగపూర్ నుండి అమరావతి గ్రీన్ ఫీల్డ్, ఖమ్మం నుండి దేవరపల్లి గ్రీన్ ఫీల్డ్, సూర్యాపేట నుండి ఖమ్మం, కోదాడ నుండి ఖమ్మం, ఖమ్మం నుండి కురవి వరకు రహదారుల విస్తరణ పనులు ఉన్నట్లు ఆయన అన్నారు. ఖమ్మం నుండి దేవరపల్లి గ్రీన్ ఫీల్డ్ భూసేకరణ ప్రక్రియ పూర్తయినట్లు, పనులు ప్రారంభించాలని ఆయన అన్నారు. సూర్యాపేట నుండి ఖమ్మం రహదారి విస్తరణ పనులు పూర్తయినట్లు, త్వరలో రవాణాకు అనుమతించనున్నట్లు తెలిపారు. కోదాడ నుండి ఖమ్మం వరకు రహదారి విస్తరణ భూసేకరణ ప్రక్రియ పూర్తయి, పనులు పురోగతిలో ఉన్నాయన్నారు. ఖమ్మం నుండి కురవి రహదారి భూసేకరణ నోటిఫికేషన్ స్థాయిలో ఉన్నట్లు, ప్రక్రియ వేగవంతం చేసి పూర్తి చేయాలన్నారు. ఖమ్మం నుండి తల్లాడ రహదారిని నాలుగు వరసల రహదారిగా విస్తరణకు ప్రతిపాదనలు సిద్ధం చేసి సమర్పించాలన్నారు. రహదారులు విస్తరణతో ప్రజలకు సౌకర్యం తో పాటు, ప్రమాదాల నియంత్రణ జరుగుతుందని, అభివృద్ధికి దోహదపడతాయని కలెక్టర్ అన్నారు. ఈ సమావేశంలో నేషనల్ హైవే ప్రాంతీయ అధికారి, హైదరాబాద్ కృష్ణ ప్రసాద్, అదనపు కలెక్టర్ ఎన్. మధుసూదన్, శిక్షణా అసిస్టెంట్ కలెక్టర్ రాధిక గుప్తా, నేషనల్ హైవే పిడి దుర్గాప్రసాద్, ఖమ్మం ఆర్డీవో రవీంద్రనాథ్, ఎడి సర్వే అండ్ ల్యాండ్ రికార్డ్ రాము, ఆర్ అండ్ బి ఇఇ శ్యామ్ ప్రసాద్, నేషనల్ హైవే అధికారులు తదితరులు పాల్గొన్నారు.



# అధ్వానంగా పల్లె రహదారిద్రవ్యం

- ◆ ప్రమాదకరంగా మారిన గ్రామీణ రోడ్డు
- ◆ దారులన్ని గుంతల మయం బురదమయం
- ◆ పట్టించుకోని అధికారులు, ప్రజాప్రతినిధులు

**చంద్రగొండ సెప్టెంబర్ 23 ( విజయం న్యూస్):** గ్రామీణ ప్రాంతాలకు రహదారులు అభివృద్ధి కి పట్టుకొమ్ములు అని అంటారు. అలాంటి రోడ్డు మండలంలో పూర్తిగా పాడైపోయాయి. గ్రామీణ ఈ ప్రాంత అభివృద్ధికి రహదారుల మూలస్తంభంగా ఉంటాయని అంటారు. కానీ గ్రామీణ రహదారులు పూర్తిగా అధ్వానంగా మారాయి. అడుగేస్తే మడుగు అనే అంతలా పరిస్థితి ఉంది. అక్కడ రోడ్డు ఉండా అనిపించే దారులు మండలం లో లెక్కలేనన్ని ఉన్నాయి. రోడ్డు నిర్మాణం, మరమ్మతులపై పాలకులు ఇచ్చిన హామీలు గాలిలో కలిశాయి. ఒకవైపు కంకర తేలిక రోడ్డు, మరోవైపు గుంతల రోడ్డు, ఇంకొకవైపు బురద రోడ్డు మండలంలో ఏ దారిలో వెళ్లిన ఇదే పరిస్థితి కనిపిస్తుంది. రహదారులు ప్రమాదకరంగా మారాయి. ఇటీవల కురిసిన వర్షాలకు మరింత అధ్వానంగా తయారయ్యాయి. పల్లె ప్రగతి అంటూ ప్రభుత్వం నిర్వహించిన రోడ్ల పరిస్థితి లో మాత్రం మార్పు లేదు. కొంత రోడ్లపై ప్రయాణం సరకంగామారింది. రోడ్లపై నుంచి ప్రజా ప్రతినిధులు, అధికారులు వెళ్తున్న వాటిని మరమ్మతు గురించి ఏమాత్రం పట్టించుకోవడం లేదని విమర్శలు వెల్లువెత్తుతున్నాయి.

బెండాలపాడు నుండి పోకలగూడెం, చంద్రగొండ నుండి గుర్రం గూడెం, తిప్పన పల్లి నుండి రేపల్లె వాడ వరకు రహదారులు గుంతలు పడి కంకర రాళ్లు తేలాయి. ఈ రోడ్లు భారీగా దెబ్బతిని ఉండడంతో ఆయా గ్రామాల ప్రజలు, వాహనదారులు అనేక ఇబ్బందులు పడుతున్నారు. గుంటలు పడి, కంకర తేలి ఇబ్బందిగా ఉందని అధికారులకు తెలిపినా పట్టించుకోవడంలేదని ప్రజలు పేర్కొంటున్నారు. రాత్రివేళ వాహనాలపై వెళ్లాలంటే భయమేస్తుందని వాహనదారులు చెబుతున్నారు. ఎన్నోసార్లు కిందపడి గాయాలయ్యాయని వాహనదారులు ఆవేదన వ్యక్తం చేస్తున్నారు. అధికారులకు స్పందన కార్యక్రమాల్లో ఎన్నోసార్లు అర్జీలు ఇచ్చామని, రోడ్ల గురించి ఇప్పటి వరకు స్పందన లేదని వాహనదారులు పేర్కొంటున్నారు. పాఠశాలకు, కళాశాలకు గ్రామీణ విద్యార్థులు వెళ్లాలంటే తీవ్ర ఇబ్బందులు ఎదుర్కొంటున్నారు. ఈ దారుల్లో కొంతదూరం వెళ్లి ఒక్క గుల్ల అవుతుంది. ఏ కాస్త ఆడమరచిన గోతుల్లో పడి కాళ్ళు, చేతులు విరుగుతున్నాయి. ఇక గర్భిణులు ఆస్పత్రుల కి వెళ్లాలంటే ఏ క్షణం ఏం జరుగుతుందోనని భయపడల్పిస్తోంది. నరకానికి దారుల కనిపిస్తున్నాయి. ఇప్పటికైనా అధికారులు, నాయకులు స్పందించి గ్రామీణ రహదారులను బాగు చేయాలని ఆయా గ్రామాల ప్రజలు కోరుతున్నారు.

లిపట్టించుకోని అధికారులు, ప్రజా ప్రతినిధులు మండలంలో గ్రామీణ రోడ్లు అధ్వానంగా ఉన్నా, పాలకులు, అధికార

## వర్షం కురిస్తే వెళ్లలేని పరిస్థితి

(చీతారి నాగేశ్వరరావు, గానుగపాడు)  
చిన్న వర్షం కురిసే చాలా రోడ్లపై ఎక్కడ గుంతలు ఉన్నాయో ఎక్కడ రోడ్డు ఉందో తెలియని పరిస్థితి. అదే రాత్రి పూట ప్రయాణమైతే చెప్పలేనంత నరక యాతన గా ఉంటుంది. ప్రతి సంవత్సరం వర్షాలంలో తీవ్ర ఇబ్బందులు పడుతున్నాయి. మోకాలలో తుగుంతలు, బురద ఉండటంతో ద్వీపక వాహనాలు, ఆటోలు రాలేని పరిస్థితి నెలకొంది. ఇప్పటికైనా నాయకులు, అధికారులు స్పందించి రోడ్డు మరమ్మతు చేయాలని కోరుకుంటున్నాం.



## పొలాలకు వెళ్లాలంటే నరకమే

(బోర్రా సురేష్ బెండాలపాడు)  
పొలాలకు వెళ్లి పొలం పనులు చేసుకోవాలన్న చాలా ఇబ్బందిగా ఉంది. రాత్రివేళ పొలాలకు వెళ్లాలంటే గుంతలు గుంతలు ఉండడంతో మోటార్ సైకిల్ నుండి కింద పడి గాయాల బారిన పడాల్సి వస్తుంది. అడుగు తీసి అడుగు వేసే లోపల మరో గుంత ఉండడంతో కింద పడి ప్రాణాలు కోల్పోవాల్సి వస్తుంది. చాలా మంది రైతులు కింద పడి తీవ్ర గాయాలు అయినా సంఘటనలు కూడా ఉన్నాయి. ఇప్పటికైనా అధికారులు స్పందించి రోడ్లు బాగు చేయాలి.



వివరాలికి వెళ్ళితే...  
భద్రాద్రి కొత్తగూడెం జిల్లా చంద్రగొండ మండలంలోని గ్రామీణ రోడ్లు అధ్వానంగా మారాయి. గుంతలు పడి కంకర రాళ్లు తేలి ఉండడంతో వాహనదారులు తీవ్ర ఇబ్బంది పడుతున్నారు. రహదారుల విషయంపై అధికారులకు, నాయకులకు చెప్పినా పట్టించుకోవడం లేదని ఆయా గ్రామాల ప్రజలు పేర్కొంటున్నారు.  
పోకలగూడెం నుంచి గానుగపాడు , మద్దుకూరు నుండి , బాలికుట ,

యంత్రాంగం పట్టించుకున్న దాఖలాలు లేవు. ఎన్నికల సమయంలో నాయకులు ఓట్ల కోసం మీ ప్రాంతాలకు రోడ్లు సౌకర్యం కల్పిస్తామని హామీలు గుప్పించిన ఎన్నికల అనంతరం పట్టించుకోవడం లేదు. దీంతో గ్రామీణ రోడ్ల పరిస్థితి ఎక్కడ వేసిన గొంగడి అన్న చందంగా మారింది. దీంతో ప్రతి ఏటా వర్షాలంలో ప్రజలు నానా అవస్థలు పడుతున్నారు. గత సంవత్సర కాలంలో ఎమ్మెల్యేలు, మంత్రులు, పార్లమెంట్ సభ్యులు ఈ దారి గుండా ప్రయాణించిన కానీ ఈ రోడ్లకు మోక్షం కలగడం లేదు.

# పాఠశాల రుణం తీర్చుకున్న పూర్వ విద్యార్థి

- ◆ మూడు లక్షల రూపాయలతో డిజిటల్ ల్యాబ్ ఏర్పాటు
- ◆ కుటుంబానికి కృతజ్ఞతలు తెలిపిన పాఠశాల సిబ్బంది

**వైరా సెప్టెంబర్ 23 ( విజయం న్యూస్):** మండల పరిధిలోని రెబ్బవరం ప్రభుత్వ పాఠశాల పూర్వ విద్యార్థి కొనిజర్ల మండలం కొత్త కాచారం గ్రామానికి చెందిన రిటైర్డ్ సూపరిండెంట్ ఇంజనీర్ కొల్లి రామారావు తాను చదువుకున్న పాఠశాల రుణం తీర్చుకోవాలని

ఉద్దేశంతో వారి సతీమణి లక్ష్మి సహాయ సహకారాలతో ఆగస్టు 15న మూడు లక్షల రూపాయలతో 8 కంప్యూటర్లు డిజిటల్ లేబర్టరీ ఏర్పాటు చేయడం జరిగింది. ఈ



సందర్భంగా శుక్రవారం పాఠశాల ప్రధానోపాధ్యాయులు శివన్నారాయణ మాట్లాడుతూ 1956లో అప్పటి గ్రామ సర్పంచ్ కొలిపాక రామచంద్రారావు సొంత ఖర్చులతో ఉన్నత పాఠశాల ప్రారంభించబడిందని, అప్పటి మొదటి బ్యాచ్ విద్యార్థి, ప్రస్తుతం విద్యనభ్యసిస్తున్న విద్యార్థులకు రిటైర్డ్ ఇంజనీర్ కొల్లి రామారావు ఏర్పాటు చేసిన డిజిటల్ లేబర్టరీ విద్యార్థులకు ఎంతో ప్రయోజనకరంగా ఉందని, విద్యార్థులందరూ చాలా ఉత్సాహంగా వినియోగించుకుంటున్నారని పాఠశాల తరపున కొల్లి రామారావు కుటుంబానికి కృతజ్ఞతలు తెలియజేశారు.



## వైద్య విధాన పరిషత్ రికార్డ్ అసిస్టెంట్ ఉద్యోగుల ప్రమోషన్ కు కృషి చేయండి

టీఎస్ డిఎస్ యూనియన్ జిల్లా అధ్యక్షులు అష్టల్ హసన్ కి ఉద్యోగుల వినతి....

**ఖమ్మం, సెప్టెంబర్ 23 (విజయం న్యూస్):** జిల్లా వైద్య విధాన పరిషత్ శాఖలో 2014 తర్వాత రికార్డ్ అసిస్టెంట్ ఉద్యోగులుగా కొనసాగుతున్న మాకు గతంలో ప్రమోషన్ కు టైమ్ హైయర్, లోయర్ ఉంటే సరిపోయేది. ఎల్ డిసి గా ప్రమోషన్ పొందడానికి జిల్లా కలెక్టర్ మాకు ఆఫీస్ ఆటో మేషన్ అనే ఎగ్జామ్ నిర్వహించక పోవడంతో దాని వల్ల సర్వీస్ రెగ్యులరైజేషన్ కాకపోగా, ప్రమోషన్ కు అవకాశం కోల్పోతున్నాము. కరీంనగర్, నల్గొండ ఇతర జిల్లాలలో ఆయా జిల్లాల కలెక్టర్లు ఎగ్జామ్ నిర్వహించి అక్కడి ఉద్యోగులకు పదోన్నతి కల్పించారు. అలాగే మా సమస్యను కూడా పరిష్కరించాలని కోరుతూ వైద్య విధాన పరిషత్ ఉద్యోగులు మెడికల్ ఫోరమ్ అధ్యక్షులలో ఖమ్మం నగరంలోని కలెక్టర్లే ప్రాంగణం లో ఉన్న డిఎస్ డిఎస్ యూనియన్ జిల్లా కార్యాలయంలో శుక్రవారం యూనియన్ జిల్లా అధ్యక్షులు షేక్. అష్టల్ హసన్ గారిని కలిసి ఉద్యోగులు వినతిపత్రం ను అందజేశారు. ఈ సందర్భంగా యూనియన్ జిల్లా అధ్యక్షులు అష్టల్ హసన్ గారు మాట్లాడుతూ వైద్య విధాన పరిషత్ ఉద్యోగుల వినతి మేరకు జిల్లా మంత్రి పువ్వాడ అజయ్ కుమార్, జిల్లా కలెక్టర్ వి.పి. గౌతమ్ ల దృష్టికి తీసుకెళ్లి సమస్యను పరిష్కరించేందుకు కృషి చేస్తానని తెలిపారు. ఈ కార్యక్రమంలో మెడికల్ ఫోరమ్ ఖమ్మం జిల్లా అధ్యక్షులు పిరంగి శ్రీనివాసరావు, ఎస్సీ హాబీబ్, రమేష్, రహీం, సాయికృష్ణ, రాజేష్, అశ్వినీ, జగదీష్ తదితరులు పాల్గొన్నారు...

## ప్రజలవద్దకు ఆర్టీసీ అనే కార్యక్రమాన్ని నిర్వహించిన మధిర డిపో ట్రాఫిక్ ఇన్చార్జులు

**వైరా సెప్టెంబర్ 23 (విజయం న్యూస్):** ప్రజలవద్దకు ఆర్టీసీ ఈ కార్యక్రమంలో డిపో మేనేజర్ దేవదానం గొల్లపూడి సర్పంచ్ అయిన పసుపులేటి వినోద, మధిర డిపో ట్రాఫిక్ ఇన్చార్జులు డి.వి.ఎస్ రెడ్డి, జి.ఆర్ రెడ్డి పాల్గొన్నారు . ఈ కార్యక్రమంలో



మాడిపల్లి నాగేశ్వరరావు షేక్ సైదా షేక్ జాని గొల్లపూడి గ్రామ పెద్దలు తదితరులు పాల్గొన్నారు. గొల్లపూడి ప్రజల విజ్ఞప్తి గొల్లపూడి వెళ్ళే దారికి రిక్వెస్ట్ స్టాప్ నీ, ఉదయం 6 గంటల సమయం లో మధిర వెళ్ళుటకు బస్ లేక ఇబ్బంది పడుతున్నాం అని విజ్ఞప్తి చేశారు, సాయంత్రం 6 గంటల సమయం లో ఖమ్మం వెళ్ళుటకు బస్ లేదు అని విజ్ఞప్తి చేశారు ప్రయాణికులు కొరినవోట ఎక్కించుకొని కొరినవోట దింప గలరు అని విన్నవించుకున్నారు.

## లయన్స్ క్లబ్ ఆధ్వర్యంలో విద్యార్థులకు క్రీడా సామాగ్రి వితరణ

**కల్లూరు సెప్టెంబర్ 23 (విజయం న్యూస్):** కల్లూరు మండలం లయన్స్ క్లబ్ అధ్యక్షులు చలవాది నగేష్ కుమారుడు సాయి అనీష్ జన్మదిన సందర్భంగా! శుక్రవారం రఘునాథ బంజర ప్రాథమిక ఉన్నత పాఠశాలలో విద్యార్థులకు క్రీడా సామాగ్రిని వితరణ చేశారు. ఈ కార్యక్రమంలో లయన్స్ క్లబ్ కోశాధికారి గంగుల నారాయణరావు యాదవ్, లయన్స్ క్లబ్ సభ్యులు కోవ్వూరి సరసింహారావు, లక్ష్మి నేని రమేష్, దారా అనీల్, ప్రధానోపాధ్యాయులు లు రాయల నాగేశ్వరరావు ఉపాధ్యాయ సిబ్బంది తదితరులు ఈ కార్యక్రమంలో పాల్గొన్నారు.





### దేవీనవరాత్రి ఉత్సవాలకు చీరలు బహుకరణ చేసిన శ్రేయస్ మీడియా అభినేత గండ్ల

◆ పాంగులేటి అనుచరుడు కాటేపల్లి కిరణ్ చేతుల మీదుగా అందజేత

**కల్లూరు సెప్టెంబర్ 23 (విజయం న్యూస్):** ఖమ్మం మాజీ పార్లమెంటు సభ్యులు పాంగులేటి డి శ్రీనివాస్ రెడ్డికి కల్లూరు పట్టణ ప్రధాన అనుచరుడు జిల్లా ఆర్థిక శాఖ సంచాలకులు కార్యదర్శి కాటేపల్లి కిరణ్ బాల్య స్నేహితుడు, శ్రేయస్ మీడియా అభినేత గండ్ల శ్రీనివాస్ కల్లూరు మండలంలో జరుగుతున్న దేవీ నవరాత్రి ఉత్సవాల్లో భాగంగా అమ్మవార్లకు పట్టువీరలు బహుకరించారు. గత రెండు సంవత్సరాల నుండి కల్లూరు పట్టణంలో శాంతినగర్, లక్ష్మినేనివారి వీధి, మధిర రోడ్డు, రామకృష్ణా పురంలోని దుర్గామాత ఆలయంలో విలువ కలిగిన వీరలను కేఎంఎల్ షాపింగ్ మాల్ వారిచే ఇప్పించడం జరుగుతుంది అని కాటేపల్లి కిరణ్ తెలిపారు. ఖమ్మం జిల్లా టీఆర్ఎస్ నాయకులు డాక్టర్ మట్టా దయా నంద్, మాజీ డిసిసిబి చైర్మన్ మువ్వ విజయ బాబు చేతుల మీదుగా ఈ చీరలు బహుకరించడం జరుగుతుంది అని అన్నారు. శ్రేయస్ మీడియా అభినేత గండ్ల శ్రీనివాస్ కు కృతజ్ఞతలు తెలిపారు. ఈ కార్యక్రమంలో కుటుంబ సభ్యులు, సమీప బంటు ఎనుముల రాము పాల్గొన్నారు.

### ఆసరా పెన్షన్ లబ్ధిదారులకు ఐడి కార్డుల పంపిణీకి సిద్ధం

**కామేపల్లి సెప్టెంబర్ 23 (విజయం న్యూస్):** ప్రభుత్వం మంజూరు చేసిన ఆసరా పెన్షన్ లబ్ధిదారులకు ఐడి కార్డులు కామేపల్లి మండలంలోని అన్ని గ్రామ పంచాయతీలలో పంపిణీకి సిద్ధంగా ఉన్నాయని ఎంపీడివో షేక్ సియద్ సాహెబ్, ఎంపీఓ జి. వి. సత్యనారాయణ శుక్రవారం తెలిపారు. ఈ పెన్షన్ ఐడి కార్డులు స్వయంగా లబ్ధిదారులకు మాత్రమే అందజేయడం జరుగుతుందని తెలిపారు. ఆసరా పెన్షన్ లబ్ధిదారులకు ఐడి కార్డులు స్వీకరించి సద్వినియోగం చేసుకోవాలని కోరారు.



### సర్పంచ్ ను సన్మానించిన ఎమ్మెల్యే

**విస్సాపూరు, సెప్టెంబర్ 23 (విజయం న్యూస్):** మండల పరిధిలోని నూకలంపాడు గ్రామ సర్పంచ్ ఇంజం శేషగిరిరావును వైరా ఎమ్మెల్యే లావుడ్యా రాములు నాయక్ సన్మానించారు. ఈ మేరకు శుక్రవారం ఆయన సర్పంచ్ ఇంటికి వెళ్లి సర్పంచ్ దంపతులను శాలువా కప్పి ఘనంగా సన్మానించారు. కాగా నేషనల్ ఫిలిం కాంపిటీషన్ కేటగిరీలో నూకలంపాడు గ్రామపంచాయతీ మూడవ ర్యాంక్ సాధించింది. ఈ సందర్భంగా ఎమ్మెల్యే రాములు నాయక్ మాట్లాడుతూ



తెలంగాణ రాష్ట్రం స్వచ్ఛభారత్ లో దేశంలోనే ముందంజలో ఉందన్నారు. నియోజకవర్గంలో గిరిజన మండలంలో మారుమూల గ్రామమైన నూకలంపాడుకు జాతీయస్థాయిలో అవార్డు రావడం అభినందనీయమని, గ్రామ సర్పంచ్ శేషగిరిరావును ప్రత్యేకంగా అభినందిస్తున్నట్లు చెప్పారు. ఈ కార్యక్రమంలో సొసైటీ చైర్మన్ శెట్టిపల్లి వెంకటేశ్వరరావు, రైతుబంధు మండల కన్వీనర్ మేధా ధర్మారావు, టీఆర్ఎస్ పార్టీ మండల అధ్యక్షుడు బానోతు సురేష్ నాయక్, మార్కెట్ కమిటీ మాజీ చైర్మన్ భుక్యా లాలా నాయక్, ఎంపీడివో బయ్యారావు అశోక్, బానోత్ రామారావు భూక్యా బాలాజీ, ఇనసపల్లి నాగేశ్వరరావు, రేగళ్ల నాగయ్య, గ్రామస్తులు పాల్గొన్నారు.

## ఆయనే రాజు ఆయనే మంత్రి అంటున్న నియోజకవర్గ ప్రజలు

- ◆ పినపాక లో వలస వస్తున్న పలు పార్టీ నాయకులు.
- ◆ మళ్లీ టీఆర్ఎస్ గెలుపు ఖాయం: కోడి అమరేందర్ యాదవ్.
- ◆ అశ్వాపురం మండలంలో వలస వస్తున్న పలు పార్టీ నాయకులు.

**బూర్గంపహాడ్, సెప్టెంబర్ 23 (విజయం న్యూస్):** అశ్వాపురం మండలంలో పలు రాజకీయ పార్టీలలో ఉన్న కొంతమంది నాయకులు సీఎం కేసీఆర్ చేస్తున్న పలు మంచి కార్యక్రమాలు నచ్చి, ప్రజలకు ఎంతో అండగా ఉంటున్నాడని ఆ తీరు నచ్చిన కొంతమంది నాయకులు టీఆర్ఎస్ లో చేరడానికి సిద్ధంగా ఉన్నారని మరికొంతమంది ప్రభుత్వ వేరేగా కాంతారావు చేస్తున్న మంచి పనులు నచ్చి పార్టీలోకి చేరడం జరిగింది. అలాగే మరికొన్ని రోజుల్లో ఇంకా బలంగా పినపాక నియోజకవర్గం లో టీఆర్ఎస్ ఎంతో బలంగా తయారవుతుంది. మళ్లీ గెలుపుకి టీఆర్ఎస్ సీఎం కేసీఆర్ ని ఎవరూ ఆపలేరు అని అందులో భాగంగా పినపాక నియోజకవర్గం లో రేగా కాంతారావు గెలుపుకి ఎంతోమంది అటంకం చేసిన మన రేగా కాంతారావు గెలుపు ఖాయం అని అశ్వాపురం టీఆర్ఎస్ మండల అధ్యక్షుడు కోడి అమరేందర్ యాదవ్ చెప్పడం జరిగింది. ఎంతోమంది మన రేగ గురించి ఎన్ని తప్పుడు వాక్యాలు మాట్లాడిన మన రేగా కాంతారావు చేసిన మంచి పనులు ఆలోచించి ముందుండే రోజుల్లో ఆయన చేస్తున్న మంచి పనులు గురించి ఆలోచించి మన టీఆర్ఎస్ పార్టీలోకి వలస వస్తున్నా పలు పార్టీ నాయకులు. టీఆర్ఎస్ ప్రభుత్వ రేగ కాంతారావు చేస్తున్న మంచి పనులు గురించి ఆలోచించి నియోజకవర్గంలో ఎంతోమంది పలు పార్టీ నాయకులు టీఆర్ఎస్ లో చేరడానికి సిద్ధంగా ఉన్నారని అని టీఆర్ఎస్



మండల అధ్యక్షుడు కోడి అమరేందర్ యాదవ్ తెలియపరచడం జరిగింది. మరికొన్ని రోజుల్లో పినపాకలో టీఆర్ఎస్ పార్టీని ఎవరు ఎన్ని నిందలు వేసిన అటంకాలు చూపిన మన ప్రభుత్వ ప్రభుత్వ విప్లు రేగా కాంతారావు గెలుపుని ఎవరు ఆపలేరు అంటున్న పినపాక నియోజకవర్గ ప్రజలు. నియోజకవర్గంలో ఎవరికి ఎలాంటి ఆపద వచ్చిన మన ఎమ్మెల్యే రేగా కాంతారావు ముందుండి ప్రజలకు ఎంతో మేలు చేస్తూ, చేస్తూనే ఉంటాడు అని ప్రజలు అనుకుంటున్నారు. మళ్లీ వచ్చే ఎన్నికల్లో మన రేగా కాంతారావు గెలుపుకి మేము ఎంతో కృషి చేస్తామని అంటున్నా పలు పార్టీ నాయకులు, నియోజకవర్గ ప్రజలు.

### సింగరేణి కాంట్రాక్ట్ కార్మికుల నిరవధిక సమ్మె 15వ రోజుకు చేరుకుంది

**మణుగూరు రూరల్ సెప్టెంబర్ 23 (విజయం న్యూస్):** సింగరేణిలో కాంట్రాక్టు కార్మికులు తమ వేతనాలు పెంచాలని గత 15 రోజులుగా



నిరవధిక సమ్మె చేస్తుంటే చర్చల పేరుతో సింగరేణి యాజమాన్యం ఇంకెన్నాళ్లు కాలయాపన చేస్తుందని మణుగూరు జేపీసీ నాయకులు ప్రశ్నించారు. సింగరేణి కాంట్రాక్ట్ కార్మికుల నిరవధిక సమ్మె శుక్రవారానికి 15వ రోజుకు చేరుకుంది. ఈ సందర్భంగా కార్మికులను

ద్వేషించి జేపీసీ నాయకులు మాట్లాడుతూ ఫిబ్రవరి 9వ తేదీన సెంట్రల్ లేబర్ కార్మాలయంలో రాష్ట్ర ప్రభుత్వ జీవో నెంబర్ 60 ప్రకారం 30 శాతం వేతనాలు పెంచాలని హామీ ఇచ్చిన సింగరేణి యాజమాన్యం నేడు దాని ఊసే ఎత్తకపోవడం విద్వేషాన్ని సృష్టించింది. వేతనాలు పెంచలేమని చెప్పడం భావ్యం కాదని జీవో నెంబర్ 22 గెజిట్ విడుదలకు ముఖ్యమంత్రి కి ఇంత వరకు రిఫరెన్స్ ఎందుకు పంపలేదని వారు ప్రశ్నించారు. 26 వేల మంది సింగరేణి కాంట్రాక్ట్ కార్మికుల జీవితాలతో ఆడుకోవద్దని, జీతాల పెంపు కోసం వారు ఎంతో ఆశగా ఎదురు చూస్తున్నారని తెలిపారు. ముఖ్యమంత్రి కెసిఆర్ తక్షణమే స్పందించి జీవో నెంబర్ 22 ను గెజిట్ చేసి సింగరేణి కాంట్రాక్ట్ కార్మికులకు తీపి కలుపు చెప్పాలని వారు కోరారు. కార్మికుల జీతాలు పెంచే అంత వరకు తమ ఉద్యమం కొనసాగుతుందని వారు స్పష్టం చేశారు. ఈ కార్యక్రమంలో జేపీసీ నాయకులు ఎం నాగేశ్వరరావు, ఆర్ లక్ష్మీనారాయణ, అక్కి నరసింహారావు, గద్దల శ్రీను, ఎంఐ గౌస్, గౌని నాగేశ్వరరావు, ఉచ్చితల నరసింహారావు, పీ వీరభద్రం వి జానయ్య, సారయ్య, అమృత రావు, కృష్ణ, రాము, ఎల్లమ్మ, ఇమాంబి తదితరులు పాల్గొన్నారు.

## కోర్టు ఉత్తర్వులను సైతం లెక్కచేయని అధికారులు...

- ◆ హైకోర్టు మధ్యంతర ఉత్తర్వుల ప్రకారం
- ◆ బి టి పి ఎస్ రైల్వే లైన్ నిర్మాణానికి ఉద్యోగ ఉపాధి కల్పించాలి.
- ◆ అఖిల భారత రైతు కూలీ సంఘం జిల్లా ప్రధాన కార్యదర్శి ఎన్ కె ఉమర్.
- ◆ న్యూడెమోక్రసీ భద్రాచలం డివిజన్ కార్యదర్శి మోరా రవి.

**మణుగూరు సెప్టెంబర్ 23 (విజయం న్యూస్):** బి టి పి ఎస్ రైల్వే లైన్ భూ నిర్మాణానికి హైకోర్టు మధ్యంతర ఉత్తర్వుల ప్రకారం ఉద్యోగ ఉపాధి కల్పించాలని. అఖిల భారత రైతు కూలీ సంఘం జిల్లా ప్రధాన కార్యదర్శి ఎన్ కె ఉమర్, న్యూడెమోక్రసీ భద్రాచలం డివిజన్ కార్యదర్శి మోరా రవి ప్రభుత్వాన్ని డిమాండ్ చేశారు. శుక్రవారం కొండాపూరు, రామానుజవరం, సాంబయ్య గూడెం గ్రామాలకు చెందిన బి టి పి ఎస్ రైల్వే లైన్ నిర్మాణానికి రామానుజవరం గ్రామంలో న్యూడెమోక్రసీ మణుగూరు సబ్ డివిజన్ కార్యదర్శి బండ్ల వెంకటేశ్వర్లు అధ్యక్షతన జరిగిన సదస్సులో పాల్గొని ప్రసంగించారు.

చేయాలని కోరుతున్నారన్నారు. కోర్టు ఉత్తర్వులు ఇచ్చి కూడా మూడు నెలలు గడిచిందని, కోర్టు ఉత్తర్వులను అధికారులు గౌరవించి అమలు చేయాలని విజ్ఞప్తి చేశారు. ఈ విషయంపై త్వరలోనే జిల్లా అధికారులకు,



ఈ సందర్భంగా మాట్లాడుతూ బి టి పి ఎస్ రైల్వే లైన్ క్రింద భూములు కోల్పోతున్న వారికి 2013 భూ సేకరణ పునరావాస చట్టం ప్రకారం మెరుగైన ప్రాజెక్ట్ తో పాటు ఉపాధి కల్పించాల్సి ఉందని వారు పేర్కొన్నారు. గ్రామ సభల్లో అన్ని విధాల ఆడుకుంటామని, మెరుగైన ప్రాజెక్ట్ ఇస్తామని చెప్పిన నాటి జిల్లా అధికారులు, ఆ తర్వాత ఇచ్చినంత తీసుకోండి లేకపోతే లేదు. అనే పద్ధతిలో కుంటు పదివేల చొప్పున ఇస్తామని చెప్పడంతో తమకు అన్యాయం జరిగిందని భావించిన రైతులు తప్పని పరిస్థితుల్లో హై కోర్టును ఆశ్రయించడం జరిగిందన్నారు. హైకోర్టు రైతులకు అనుకూలంగా ఉద్యోగం కల్పించాలని ఉత్తర్వులు జారీ చేసిందని తెలిపారు. కోర్టు నుండి ఉత్తర్వులు వచ్చిన తర్వాత, మరికొంత పెంచి ఇస్తామని అధికారులు చెప్పడం జరిగిందన్నారు. ఇక్కడ ప్రజలు కోర్టు పైన నమ్మకంతో కోర్టు ఇచ్చిన ఉత్తర్వులు అమలు

పినపాక నియోజకవర్గ శాసనసభ్యులు రేగా కాంతారావు కి వినతి పత్రం ఇవ్వడం జరుగుతుందని తెలిపారు. ఇదే క్రమంలో రైల్వే లైన్ పనులు బలవంతంగా నిర్వహించాలని చూస్తే బి టి పి ఎస్ రైల్వే లైన్ నిర్మాణానికి అందరూ ఏకమై తమ ఆందోళనలతో అడ్డుకుంటారని హెచ్చరించారు. సమస్యను సామరస్యంగా పరిష్కరించాలని విజ్ఞప్తి చేశారు. ఈ కార్యక్రమంలో మండప ప్రసాద్ పురం బిక్టం, పెంట్యాల కృష్ణ సాధిని సీతయ్య, పూణెం ఎల్లయ్య, హనుమంతు, పండు నరసయ్య, తాటి పుల్లయ్య, బంగారి యేసుబాబు, బొడ్డు కృష్ణ, సాదిని రాములు, లేళ్ల భాస్కర్, పోతన బోయిన కోటయ్య, తోటకూరి కోటయ్య తదితరులు పాల్గొన్నారు.





**ప్రకృతి హరిత దీక్ష - సమస్త మానవాళికి రక్ష**

- ◆ టూ టౌన్ సీబి రాజు
- ◆ సంకల్పం ముందు వైకల్యం ఎప్పుడు తల వంచాల్సిందే: వన్ టౌన్ సిబి సత్యనారాయణ

**భద్రాద్రి కొత్తగూడెం, సెప్టెంబర్ 23(విజయం న్యూస్):** కొత్తగూడెం: తెలంగాణ విభిన్న ప్రతిభావంతుల సంఘం(టి వి పి ఎస్) వ్యవస్థాపక అధ్యక్షులు, వికలాంగుల జాయింట్ యాక్షన్ కమిటీ రాష్ట్ర చైర్మన్ సతీష్ గుండపునేని ప్రకృతి హరిత దీక్షలో భాగంగా 11రోజు ఆయన, చివరి రోజు శుక్రవారం రామవరం టూ టౌన్



ప్రాంగణంలో టూ టౌన్ సీబి రాజు, వన్ టౌన్ సీబి సత్యనారాయణ సమక్షంలో మొక్కలు నాటారు. అనంతరం టూటౌన్ సిబి రాజు మాట్లాడుతూ ప్రకృతి హరిత దీక్ష సమస్త మానవాళికి రక్ష అని ప్రకృతిని మనం కాపాడితే ప్రకృతి మనల్ని కాపాడుతుందని కరోనా సమయంలో కేవలం ఆక్సిజన్ అందక అనేకమంది చనిపోయారని చెబు సుండి వెలువడే ఆక్సిజన్ ప్రాముఖ్యత అలాంటిది అని, కనుక ప్రతి ఒక్కరూ చెట్లు నాటి ప్రకృతిని ప్రేమించాలన్నారు. అనంతరం వన్ టౌన్ సిబి సత్యనారాయణ మాట్లాడుతూ ప్రకృతి ప్రేమికుడు సింగరేణి ఉద్యోగి కొట్టూరి రాజశేఖర్ నుండి తీసుకున్న ఈ దీక్షలో భాగంగా 11 రోజులపాటు ప్రతిరోజు మొక్కలు నాటుతూ సంకల్పం ముందు వైకల్యం ఎప్పుడు తల వంచాల్సిందేని ప్రకృతి సేవ చేస్తున్న సతీష్ గుండపునేని ఆయన అభినందించారు. అదేవిధంగా హరిత దీక్ష అనేది ఒక గొప్ప కార్యక్రమమని హరిత దీక్ష భావితరాలకు రక్షగా మారనున్నదని ఆయన అన్నారు. ఈ కార్యక్రమంలో ఎస్సై శ్రీనివాస్,జుజేదా బేగం, ఏ జేపీసీ జిల్లా కన్స్టేబల్ కాటి నాగేశ్వరరావు, టివిపిఎస్ సభ్యులు శ్రీకాంత్, సురేష్, లక్ష్మీనారాయణ తదితరులు పాల్గొన్నారు.

**నేడు ఉమ్మడి ఖమ్మం జిల్లాలో పొంగులేటి పర్యటన**

**ఖమ్మం:** తెరాస రాష్ట్ర నాయకులు, ఖమ్మం మాజీ పార్లమెంటు సభ్యులు పొంగులేటి శ్రీనివాసరెడ్డి శనివారం ఉమ్మడి ఖమ్మం జిల్లాలో పర్యటించనున్నారు. పర్యటనలో భాగంగా ఉదయం 10.30 గంటల నుంచి నేలకొండపల్లి మండలంలోని రాయిగూడెం, చెరువుమాదారం, అజయ్ తండా, కొత్త కొత్తూరు, నేలకొండపల్లి గ్రామంలో, సాయంత్రం 4 గంటల నుంచి ఖమ్మం పట్టణంలోని చర్చి కాంపౌండ్, టీవీసీఓస్ కాలనీ, సాయంత్రం 6.30 గంటల నుంచి కొత్తగూడెం పట్టణంలోని కొత్తగూడెం క్లబ్ లో జరిగే టీజీకేఎస్ వైస్ ప్రెసిడెంట్ సోమిరెడ్డి ఉద్యోగి విరమణ సభలో పాల్గొంటారు. పర్యటనలో భాగంగా వివాహాది శభకార్యక్రమాలతో పాటు పలు ప్రయివేటు కార్యక్రమాలకు హాజరవుతారన్నారు. కావున పొంగులేటి అభిమానులు, టీఆర్ఎస్ పార్టీ నాయకులు, కార్యకర్తలు అధిక సంఖ్యలో హాజరై విజయవంతం చేయాలని కోరారు.



**బతుకమ్మ చీరలను పంపిణీ చేసిన ఎమ్మెల్యే సండ్ర**

**కల్లూరు పట్టణం సెప్టెంబర్ 23(విజయం న్యూస్):** కుల మతాలకు అతీతంగా తెలంగాణలో ఘనంగా జరుపుకునే ఆడబిడ్డల పండుగ



బతుకమ్మ అని,తెలంగాణ ఆడబిడ్డలకు సీఎం కేసీఆర్ ఒక సోదరుడిగా,బతుకమ్మ పండుగ సందర్భంగా చేనేత కార్మికులచే మరమగ్గాలపై నేచిన తీరొక్క రంగుల కోటి చీరలను ఆడబిడ్డలకు కానుకగా అందజేయడం హర్షణీయం అన్నారు.ఈ సందర్భంగా ఎమ్మెల్యే సండ్ర మాట్లాడుతూ! తెలంగాణలో గొప్ప లౌకిక ప్రభుత్వ%శీ% ఉన్నదని

సర్వమతాలను గౌరవించు చుకునే స్వేచ్ఛ స్వాతంత్ర్యం మనకు ఉందని అన్నారు. క్రీస్టియన్లు కు క్రీస్టమస్ కానుక, ముస్లింలకు రంజాన్ తోఫా,హిందువులకు బతుకమ్మ చీరలు కానుకలు అందజేసే గొప్ప నాయకుడు మన సీఎం కేసీఆర్ అనిఅన్నారు. తెలంగాణ బతుకమ్మ చీరలను ఒక కానుకగా చూడాలని,గౌరవంగా స్వీకరించాలి తప్ప, వెల కట్టి చూడటం తగదని అన్నారు.తెలంగాణ రాష్ట్రం ఏర్పాటుకు పూర్వం ఏ ప్రభుత్వమైన ఈ రకంగా పండుగలకు కానుకలు ఇచ్చిన సందర్భం ఉందా!! అని ప్రశ్నించారు.ఈ కార్యక్రమంలో జడ్పీటీసీ కట్లా అజయ్ కుమార్,తహశీల్దార్ బాబ్జీప్రసాద్,ఎంపీఈవో వీరాస్వామి,మండల పార్టీ అధ్యక్షులు రామారావు,రైతు సమన్వయ సమితి ప్రతినిధులు డాక్టర్ లక్ష్మీనేని చంద్ర,పసుమర్తి చంద్ర రావు,డీసీసీబీ డైరెక్టర్ లక్ష్మణరావు,మండల కొఆప్ఎన్ షేక్ కమ్మి,మండల యూత్ అధ్యక్షు లు పెడకంటి రామకృష్ణ,టిఆర్ఎస్ మండల ప్రధాన కార్యదర్శి కొరకొప్పు ప్రసాద్, పంచా యతీ కో ఆప్ఎన్, డీలర్ కాటేపల్లి రజనీకాంత్, ఎంపీటీసీ కొండూరి కిరణ్, సర్పంచులు రేషన్ డీలర్ల సంఘం మండల అధ్యక్షులు సింగిసాల ప్రసాద్,కళ్యాణపు కొండలరావు,గంగవరపు శ్రీనివాసరావు,కట్లా అర్జప్ప,మండల ఎస్సీ సెల్ అధ్యక్షులు ఉబ్బిన వెంకటరత్నం,మాజీ జడ్పీ టీసీ మేకల కృష్ణ,ఎనుమల రాము,మహిళా సోదరీమణులు,తదతరులు పాల్గొన్నారు.

**లయన్స్ క్లబ్ ఆఫ్ వైరా వారి ఆధ్వర్యంలో రెండు ట్రై సైకిల్స్ వితరణ**

**వైరా సెప్టెంబర్ 23 ( విజయం న్యూస్):** లయన్స్ క్లబ్ ఆఫ్ వైరా వారి ఆధ్వర్యంలో స్థానిక ఆర్మ్యవైత్య కళ్యాణమండపం నందు అధ్యక్షులు చింతోజు నాగేశ్వరరావు అధ్యక్షతన జరిగిన పుట్టినరోజు వేడుకలు



లయన్స్ కొణతాలపల్లి నగేష్ మరియు కొణతాలపల్లి సందీప్ సుబ్బారావు గార్ల పుట్టినరోజు సందర్భంగా ఇద్దరు జూన్ పాపా తల్లాడ మరియు కోపెల్ల రాజు వైరా కు చెందిన ఇద్దరు దివ్యాంగులకు రెండు ట్రై సైకిల్స్ వితరణ చేయడం జరిగింది ఈ సందర్భంగా పి డి జి లయన్స్ డాక్టర్ కాపా మురళీకృష్ణ మాట్లాడుతూ పుట్టినరోజు సందర్భంగా దివ్యాంగులకు సహాయపడటం చాలా గొప్ప విషయమని దాతలను అభినందించారు జిఎంటి ఉండు శ్యాంబాబు మాట్లాడుతూ గత మూడు నెలల కాలంలోనే వైరా లయన్స్ క్లబ్ 100 సేవా కార్యక్రమాలు చేసి

జిల్లాలోనే ప్రథమ స్థానంలో ఉందని కార్యపర్చాన్ని అభినందించారు అనంతరం వైరా క్లబ్ ప్రెసిడెంట్ సెక్రటరీ ట్రెజరర్లను తల్లాడ మరియు వైరా లయన్స్ సభ్యులు ఫులమాలలు శాలువాలతో సన్మానించారు ఈ కార్యక్రమంలో రీజన్ చైర్మన్ దారా శ్రీనివాసరావు జోన్ చైర్మన్ లగడపాటి



ప్రభాకర్ రావు డిస్ట్రిక్ట్ సెక్రటరీ సంబూరు మధు డీసీలువసమా విశ్వేశ్వరరావు నూకల శ్రీనివాసరావు నూకల ప్రసాదరావు డాక్టర్ పేరుమాల కృష్ణమూర్తి గజ్జల కృష్ణమూర్తి సభ్యులు మిట్టపల్లి సత్యంబాబు వసూ వెంకటేష్ మిట్టపల్లి నాగేశ్వరరావు రాయపూడి వెంకటేష్ కొణతాలపల్లి నాగేశ్వరరావు కొనతాలపల్లి సుబ్బారావు కొణతాలపల్లి నగేష్ కొణతాలపల్లి సుజిత కాటేపల్లి రామకృష్ణ తల్లాడ క్లబ్ అధ్యక్షులు రాజశేఖర్ రెడ్డి ఫులపాల వెంకటేశ్వర్లు మిట్టపల్లి నరసింహారావు తదితరులు పాల్గొన్నారు.

**ఆత్మహత్యకు పాల్పడుతున్న వృద్ధుడుని ఓదార్చి కౌన్సిలింగ్ చేసి కడుపు నింపిన వైరా ఎస్ఐ శాఖమూరి వీరప్రసాద్**

**వైరా సెప్టెంబర్ 22 ( విజయం న్యూస్):** కుటుంబం నిరాధారణకు గురై ఆత్మహత్యకు పాల్పడేందుకు పాల్పించ నుండి వైరా చేరుకొని వైరా రిజర్వాయర్లో ఆత్మహత్యకు పాల్పడుతున్న ఓ వృద్ధుడిని కాపాడి కడుపు నింపి అన్నం ఫౌండేషన్ కు తరలించిన వైరా ఎస్సై శాఖమూరి వీరప్రసాద్



లీగల్ వాలంటీర్ శ్రీనివాసరావు దృష్టికి తీసుకెళ్లగా వెంటనే వాహనంలో వైరా పోలీస్ స్టేషన్ కు చేరుకొని ఖమ్మం అన్నం ఫౌండేషన్ కు తరలించారు ఈ సందర్భంగా అన్నం ఫౌండేషన్ చైర్మన్ శ్రీనివాసరావు మాట్లాడుతూ వృద్ధాప్యంలో తల్లిదండ్రులను పట్టించుకోకపోవడం తగదని అన్నారు విషయాన్ని జిల్లా జడ్పీ దృష్టికి తీసుకువెళ్లి చట్ట ప్రకారం చర్యలు తీసుకుంటామని తెలిపారు . ఎస్ఐ శాఖమూరి వీర ప్రసాద్ ను అన్నం ఫౌండేషన్ చైర్మన్ శ్రీనివాసరావు ప్రత్యేకంగా అభినందించారు ఎస్ఐ వెంట సిబ్బంది రంగారావు నరసింహారావు కృష్ణమూర్తి శ్రీనివాసరావు విజయ్ తదితరులు ఉన్నారు.

**విలేకర్లు కావాలెను**  
www.epaper.vijayamdaily.com

**విజయం**  
అక్షర సమరానికి నాంది

సమాజం, స్థానిక రాజకీయ అంశాలపట్ల కనీసం అవగాహన కలిగి ఉండి చక్కని రాత, ఓర్పు, నేర్పు గల జర్నలిస్టులకు **విజయం** తెలుగు దిన పత్రిక ఆసక్తికరం పలుకుతోంది. భద్రాద్రి-కొత్తగూడెం జిల్లాలో పాత్రికేయులుగా ప్రతిభను చాటేందుకు అసక్తి గల వారు సంప్రదించగలరు.

**భాషల వివరాలు**  
కొత్తగూడెం టౌన్, కొత్తగూడెం రూరల్, లక్ష్మీదేవిపల్లి, జూలూరుపాడు, సుజాతనగర్, అన్నపురెడ్డిపల్లి, ములకలపల్లి, పాల్వంచ టౌన్, పాల్వంచ రూరల్, డమ్మపేట, భద్రాచలం టౌన్, భద్రాచలం రూరల్, దుమ్ముగూడెం, చర్ల, పినపాక, కరకూడెం, ఆళ్లపల్లి, గుండాం, ఇల్లండు టౌన్, ఇల్లండు రూరల్.

**నియాజకవర్గ ఇన్చార్జీలు:**  
కొత్తగూడెం,భద్రాచలం, ఇల్లండు

**సంప్రదించాల్సిన నెంబర్: 99129 63565, 9010423030.**